

परख शक्ति र निर्णय शक्तिको आधार- शान्तिको शक्ति

आज बापदादाले निर्वाण अर्थात् वाणी भन्दा पर शान्त स्वरूप स्थितिको अनुभव गराइरहनु भएको छ । तिमी आत्माहरूको स्वधर्म र सुकर्म, स्व स्वरूप, स्वदेश हो नै शान्त । संगमयुगको विशेष शक्ति पनि शान्तिको शक्ति हो । तिमीहरू सबै संगमयुगी आत्माहरूको लक्ष्य पनि यही हो- अब स्वीट शान्ति होममा जानु छ । यसै अनादि लक्षण- शान्त स्वरूपमा रहनु र सबैलाई शान्ति दिनु, यसै शक्तिको विश्वमा आवश्यकता छ । सबै समस्याहरूको हल यसै शान्तिको शक्तिबाट हुन्छ । किन ? शान्ति अर्थात् शान्त स्वरूप आत्मा एकान्तवासी हुनाको कारणले सदा एकाग्र रहन्छन् र एकाग्रताको कारणले विशेष दुई शक्तिहरू सदैव प्राप्त हुन्छन् । एक- परख शक्ति । दोस्रो- निर्णय शक्ति । यिनै विशेष दुई शक्तिहरू व्यवहार वा परमार्थ दुवैको सबै समस्याहरूको सहज साधन हुन् ।

परमार्थ मार्गमा विघ्न-विनाशक बन्ने साधन हो- मायालाई परख गर्नु र निर्णय गर्नु । परख गर्न नसक्दा नै भिन्न-भिन्न मायाका रूपलाई टाढैबाट भगाउन सक्दैनौ । परमार्थी बच्चाहरूको अगाडि माया पनि रोयल ईश्वरीय रूप रचेर आउँछ । जसलाई परख गर्नको लागि एकाग्रताको शक्ति चाहिन्छ र एकाग्रताको शक्ति शान्तिको शक्तिबाट नै प्राप्त हुन्छ ।

वर्तमान समय ब्राह्मण आत्माहरूमा तीव्र गतिको परिवर्तन कम छ किनकि मायाको रोयल ईश्वरीय रोल्ड गोल्डलाई रीयल गोल्ड सम्भन्छन्, जसकारण वर्तमानलाई नचिन्नुको कारण बोली के बोल्छन् ? मैले जे गरें वा भनैं- त्यो ठीक बोलें । म केमा गलत छु ! यसरी नै त चलनुपर्छ ! गल्ती भएर पनि आफूलाई गलत सम्झिदैनन् । कारण ? परख शक्तिको कमी । मायाको रोयल रूपलाई रीयल सम्भन्छन् । परख शक्ति नहुनाको कारणले यथार्थ निर्णय पनि गर्न सक्दैनन् । स्व-परिवर्तन गर्नु छ वा पर-परिवर्तन हुनु छ, यो निर्णय गर्न सक्दैनन् । यसैले परिवर्तनको गति तीव्र हुनुपर्छ । समय तीव्र गतिले आगाडि बढिरहेको छ । तर समय प्रमाण परिवर्तन हुनु र स्व को श्रेष्ठ संकल्पबाट परिवर्तन हुनु- यसमा प्राप्तिको अनुभूतिमा रात-दिनको अन्तर छ । जसरी आजकलको सवारी कार चलाउँछौ नि ! एउटा हुन्छ सेल्फ स्टार्ट हुनु र दोस्रो हुन्छ धक्का दिएर स्टार्ट हुनु । दुवैमा अन्तर छ नि । समयको धक्काले परिवर्तन हुनु- यो हो पुरुषार्थको गाडी धक्का दिएर चलाउनु । सवारीमा गएको नभएर, सवारीलाई चलाएको भयो । समयको आधारमा परिवर्तन हुनु अर्थात् केवल अलिकति प्राप्तिको हिस्सा प्राप्त गर्नु । जस्तै एक हुन्छन् मालिक, दोस्रो हुन्छन् थोरै शेयर लिनेवाला । कहाँ मालिकपन, अधिकारी र कहाँ अंचली लिने । यसको कारण के भयो ? शान्तिको शक्तिको अनुभूति छैन, जसद्वारा परख गर्ने र निर्णय गर्ने शक्ति प्राप्त हुनाको कारण परिवर्तन तीव्र गतिबाट हुन्छ । बुझ्यौ- शान्तिको शक्ति कति महान् छ ? शान्तिको शक्ति, क्रोध-अग्निलाई शीतल गरिदिन्छ । शान्तिको शक्ति व्यर्थ संकल्पहरूको हलचललाई समाप्त गर्न सक्छ । शान्तिको शक्तिले नै जस्तोसुकै पुरानो संस्कार होस्, यस्ता पुराना संस्कार समाप्त गरिदिन्छ । शान्तिको शक्तिले अनेक प्रकारको मानसिक रोग सहज समाप्त गर्न सक्छ । शान्तिको शक्तिले शान्तिका सागर बाबाबाट अनेक आत्माहरूको मिलन गराउन सक्छ । शान्तिको शक्तिले अनेक जन्मदेखि भट्केका आत्माहरूलाई ठेगानाको अनुभूति गराउन सक्छ । महान् आत्मा, धर्मात्मा सबै बनाइदिन्छ । शान्तिको शक्तिले सेकेण्डमा तीनै लोकको सैर गराउन सक्छ । बुझ्यौ कति महान् छ ? शान्तिको शक्तिले कम मेहनत,

२०७३ भाद्र २६ आइतबार ११-०९-२०१६ प्रातः मुरली “अव्यक्त बापदादा” रिवाइज १३-११-८१ मधुबन कम खर्च धेरै सफलता दिलाउँछ। शान्तिको शक्तिले समयको खजानामा पनि एकनामी गराइदिन्छ अर्थात् कम समयमा धेरै सफलता पाउन सक्छौ। शान्तिको शक्तिले हाहाकारबाट जयजयकार गराउन सक्छ। शान्तिको शक्तिले सदा तिम्रो गलामा सफलताको माला पहिराइदिन्छ। जयजयकार पनि भयो, माला पनि पहिरियो, बाँकी के रह्यो ? सबैथोक भयो नि। सुन्यौ तिम्री कति महान् हो ? महान् शक्तिलाई कार्यमा कम लगाउँछौ।

वाणीद्वारा तीर चलाउन आयो, अब “शान्ति” को तीर चलाऊ, जसबाट मरुभूमिमा पनि हरियाली गर्न सक्छौ। जतिसुकै कडा पहाड होस् तर पानी निकाल्न सक्छौ। वर्तमान समय “शान्तिको शक्ति” प्राक्टिकलमा ल्याऊ। मधुबनको धर्तीले किन आकर्षण गर्छ ? शान्तिको अनुभूति हुन्छ नि। यसैगरी चारैतर्फको सेवाकेन्द्र र प्रवृत्तिको स्थान— “शान्ति कुण्ड” बनाऊ। चारैतर्फ शान्तिका किरणले विश्वका आत्माहरूलाई शान्तिको अनुभूतितर्फ आकर्षित गर्नेछ। चुम्बक बन्छ। यस्तो समय आउनेछ, तिम्रो सबै स्थानहरू शान्ति प्राप्तिको चुम्बक बन्छ। तिम्रीलाई जानु पर्दैन। उनीहरू स्वयं आउँछन्। तर तब, जब सबैमा शान्तिको महान् शक्ति निरन्तर संकल्प, बोली र कर्ममा हुन्छ, तब नै मास्टर शान्तिदेवा बन्छौ। अब बुझ्यौ के गर्नु छ ? अच्छा !

(आज बिहान मधुबनमा कर्नाटक जोनको एक भाइले अचानक हर्ट फेल भएर शरीर छोडे, जसको अन्तिम संस्कार आबूमा नै गरियो)

आज के पाठ पढ्यौ ? कर्नाटकको ग्रुपले के पाठ पक्का गर्नु ? सदा एभररेडी रहने पाठ पक्का गर्नु ? सदा देह, देहको सम्बन्ध, पदार्थ, संस्कार सबैको पेटी-बिस्तरा सदा नै बन्द होस्। चित्रमा पनि समेट्ने शक्तिलाई के देखाउँछौ ? पेटी-बिस्तरा प्याक, यही देखाउँछौ नि ! संकल्प पनि नआओस्— यो गर्नु थियो, यो बनाउनु थियो। अब केही रहेको छ भने सेकेण्डमा तयार। समयले बोलाउनासाथ एभररेडी। यो पाठ पक्का गर्नु नि ? यो पनि आत्माको भाग्यको रेखा खिचियो। त्यसो त संस्कारको समय एक पण्डितलाई या ब्राह्मणलाई बोलाउँछन् र त्यो पनि नामधारी र यहाँ कति ब्राह्मणहरूको हात लाग्यो ? महान् तीर्थ स्थान र सर्वश्रेष्ठ ब्राह्मण। “स्मृति भव” को सहयोग, कति श्रेष्ठ भाग्य भयो ! सदा एभररेडी रहने विशेष पाठ सबैले पढ्यौ। (उनको युगललाई हेर्दै बाबाले भन्नुभयो) के पाठ पढ्यौ ? आफ्नो सफलता स्वरूप देखायौ। बहादुर हो। शक्ति रूपको प्रत्यक्ष स्वरूप देखायौ। अच्छा !

सदा आफ्नो स्व-स्वरूप, स्वधर्म, श्रेष्ठ कर्म, स्वदेशको स्मृति स्वरूप, शान्तमूर्ति, सदा शान्तिको शक्तिद्वारा सबैलाई शान्त स्वरूप बनाउने, शान्तिको सागरको शान्तिको लहरहरूमा सदा लहराउँदै अनेक प्रति धर्मात्मा, महान् आत्मा बन्ने, यस्ता शान्तिको शक्ति स्वरूप श्रेष्ठ पुण्य आत्मा बन्ने आत्माहरूलाई बापदादाको यादप्यार एवं नमस्ते। रूहानी बच्चाहरूको रूहानी बाबालाई, गुडमर्निङ्ग, नमस्ते।

पार्टीहरूसँग:-

१) महावीर बच्चाहरूको वाहन हो- श्रेष्ठ स्थिति र अलंकार हो- सर्वशक्तिहरू

२०७३ भाद्र २६ आइतबार ११-०९-२०१६ प्रातः मुरली “अव्यक्त बापदादा” रिवाइज १३-११-८१ मधुबन सबैले आफूलाई महावीर सम्झन्छौ हैन ? महावीर अर्थात् सदा शस्त्रधारी । शक्तिहरूलाई वा पाण्डवहरूलाई सदा वाहनमा देखाउँछन्, र शस्त्र पनि देखाउँछन् । शस्त्र अर्थात् अलंकार । वाहनधारी पनि र अलंकारधारी पनि । वाहन हो श्रेष्ठ स्थिति र अलंकार हो सर्वशक्तिहरू । यस्ता वाहनधारी र अलंकारधारी नै साक्षात्कारमूर्त बन्न सक्छन् । साक्षात् बनेर सबैलाई बाबाको साक्षात्कार गर्नु— यो हो महावीर बच्चाहरूको कर्तव्य ।

महावीर अर्थात् सदा उड्नेवाला । सबै उड्नेवाला अर्थात् उड्ती कला वाला हौ नि, हैन ? अब चढ्ती कला पनि समाप्त भयो । जम्प पनि समाप्त भयो । अब त उड्नु छ । उड्यो अनि पुग्यो । उड्ती कलामा जानाले अरू सबै कुरा तल रहन्छ । तलका चीजहरूलाई, परिस्थितिहरूलाई, व्यक्तिहरूलाई पार गर्ने आवश्यकता नै छैन । उड्दै गयो भने नदी नाला, पहाड, वृक्ष सबै पार गर्दै जान्छौ । ठूलो पहाड पनि एक बल हुन्छ । उड्ती कला वालाको लागि परिस्थिति पनि एक खेलौना हुन्छ । माथि पुगेपछि यति ठूला-ठूला देश गाउँ सबै के लाग्छ ? खेलौना लाग्छ नि, मोडल लाग्छ । यहाँ पनि उड्ती कला वालाको लागि कुनै पनि परिस्थिति वा विघ्न खेल वा खेलौना हुन्छ, कमिला समान हुन्छ । कमिला पनि मरेको, जिउँदो होइन, जिउँदो कमिलाले पनि कहिलेकाहीँ महावीरलाई गिराइदिन्छ । कमिला पनि मरिसकेको । पहाड पनि रायो जत्रो होइन, रुई समान । यस्ता महावीर हौ नि ।

२) मायाजित बन्नुको साथ-साथै प्रकृतिजित पनि बन

सदा मायाजित र प्रकृतिजित छौ ? मायाजित त बनिरहेका छौ तर प्रकृतिजित पनि बन किनकि अब प्रकृतिको हलचल त धेरै हुनु छ नि । हलचलमा अचल बन, यस्तो अचल बनेका छौ ? कहिले समुद्रको पानीले आफ्नो प्रभाव देखाउँछ भने कहिले धर्तीले आफ्नो प्रभाव देखाउँछ । यदि प्रकृतिजित छौ भने प्रकृतिको कुनै पनि हलचलले आफूलाई हल्लाउन सक्दैन । सदा साक्षी भएर सबै खेल देख्दै रहन्छौ । जसरी फरिश्ताहरूलाई सदा उच्च पहाडमा देखाउँछन्, तिमी फरिश्ता सदा उच्च स्टेज अर्थात् उच्च पहाडमा रहनेवाला । यस्तो उच्च स्टेजमा रहन्छौ ? जति उच्च हुन्छौ, त्यति हलचलबाट स्वतः पर रहन्छौ । अहिले हेर यहाँ पहाडमा आएका छौ, त्यसैले तलको हलचलबाट स्वतः नै पर छौ नि ! शहरमा कति हलचल तर यहाँ कति शान्ति ! जब स्थूलको स्थानमा पनि अन्तर हुन्छ भने उच्च स्थिति र साधारण स्थितिमा पनि कति रात-दिनको अन्तर होला !

प्रश्नः— कुनचाहिँ पहिचान बुद्धिमा स्पष्ट भएमा समर्थ आत्मा बन्छौ ?

उत्तरः— समय र स्वयंको पहिचान यदि बुद्धिमा स्पष्ट छ भने समर्थ आत्मा बन्छौ, किनकि यो संगमको समय नै हो श्रेष्ठ तकदिर बनाउने । सारा कल्पको सर्वश्रेष्ठ तकदिर अहिले नै बनाउन सक्छौ । संगममा नै बाबाद्वारा सर्व अधिकार प्राप्त हुन्छ । अधिकारी आत्मा हुँ, श्रेष्ठ आत्मा हुँ, श्रेष्ठ प्रारब्ध पाउनेवाला हुँ— सदा यो स्मृतिमा राख्यौ भने समर्थ हुन्छौ । समर्थ हुनाले मायाजित बन्छौ । समर्थ आत्मा विघ्न-विनाशक हुन्छ । संकल्पमा पनि विघ्न आउन सक्दैन । मास्टर सर्वशक्तिमान् सदा विघ्न-विनाशक हुन्छन् । अच्छा !

वरदानः— ज्ञानको गहन कुरालाई सुनेर त्यसलाई स्वरूपमा ल्याउने ज्ञानी आत्मा भव

२०७३ भाद्र २६ आइतबार ११-०९-२०१६ प्रातः मुरली “अव्यक्त बापदादा” रिवाइज १३-११-८१ मधुबन

ज्ञानी आत्माहरूले हर कुराको स्वरूपको अनुभव गर्छन् । जसरी सुन्न राम्रो लाग्छ, गुट्ट्य पनि लाग्छ तर सुन्नको साथ-साथ समाहित गर्नु अर्थात् स्वरूप बन्नु- यसको पनि अभ्यास हुनुपर्छ । म आत्मा निराकार हुँ- यो पटक-पटक सुन्छौ तर निराकार स्थितिको अनुभवी बनेर सुन । जस्तो प्वाइन्ट त्यस्तै अनुभव । यसबाट शुद्ध संकल्पहरूको खजाना जम्मा हुँदै जान्छ र बुद्धि यसैमा बिजी हुन्छ अनि व्यर्थ संकल्पहरूबाट सहज किनारा हुन्छ ।

स्लोगन:- ज्ञान एवं अनुभवको डबल अथोरिटीवाला नै मस्त फकीर रमतायोगी हुन् ।